

वस्तू व सेवाकर भवनाच्या वडाळा, मुंबई येथील नवीन इमारतीसह शासनाची विविध कार्यालये व शासकीय निवासस्थाने बांधकामासाठी अर्थसंकल्प वितरण प्रणालीवर उपलब्ध असलेला निधी कोषागारातून आहरित करण्यास मान्यता देणेबाबत.

महाराष्ट्र शासन

वित्त विभाग

शासन निर्णय क्र: संकीर्ण-१०२३/प्र.क्र.६२/वि.प्र.४

मादाम कामा मार्ग, हुतात्मा राजगुरु चौक,

नवीन प्रशासकीय इमारत, ३ रा मजला,

मंत्रालय, मुंबई -४०० ०३२

दिनांक- १४/०७/२०२३

वाचा :- १) वित्त विभाग, शासन निर्णय, क्र. विकवि-१४२०/प्र.क्र.४५/वि.प्र.४, दि.२२ सप्टेंबर, २०२०

२) वित्त विभाग, शासन परिपत्रक क्र. अर्थसं-२०२३/प्र.क्र.४०/अर्थ-३ दि.२२ एप्रिल, २०२३

शासन निर्णय :-

वस्तू व सेवाकर भवनाच्या वडाळा, मुंबई येथील नवीन इमारतीसह शासनाची विविध कार्यालये व शासकीय निवासस्थाने बांधकामासाठी महाराष्ट्र राज्य रस्ते विकास महामंडळाद्वारे करून घेण्याकरिता रु.१००,००,००,०००/- (रुपये शंभर कोटी फक्त) इतके अनुदान सन- २०२३-२०२४ या वित्तीय वर्षातील खर्च भागविण्यासाठी मंजूर करण्यात आले आहे. सदर संपूर्ण (१००%) निधी रु.१००,००,००,०००/- (रुपये शंभर कोटी फक्त) कोषागारातून आहरित करण्यासाठी याद्वारे मान्यता देण्यात येत आहे.

२. सदर निधी खर्च करताना महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन क्र. २ येथील शासन परिपत्रकातील दिलेल्या निर्देशांचे काटेकोरपणे पालन करण्यात यावे.

३. सदर खर्च “मागणी क्र.जी-८, मुख्य लेखाशीर्ष ४०७०-इतर प्रशासनिक सेवांवरील भांडवली खर्च (००) ८००, इतर खर्च (००) (००) (०१)”. महाराष्ट्र राज्य रस्ते विकास महामंडळाद्वारे विक्रीकर कार्यालयाच्या इमारतीचे बांधकाम (कार्यक्रम), ५३ मोठी बांधकामे (४०७० ०२४९) ” या लेखाशिर्षाखाली सन २०२३-२०२४ या वित्तीय वर्षातील मंजूर अनुदानातून भागविण्यात यावा.

४. उपलब्ध करून दिलेल्या सदर तरतूदीतून झालेल्या खर्चाचा अहवाल, लेखाशिर्षनिहाय / उपलेखाशिर्षनिहाय साध्य झालेले भौतिक उद्दिष्टाबाबतची माहिती, निधी उपयोगिता प्रमाणपत्र इ. माहिती वेळोवेळी शासनास सादर करावी.

५. हा शासन निर्णय नियोजन विभागाच्या अनौपचारिक संदर्भ क्र.१५१/१४७२ दि.२८/०६/२०२३ तसेच वित्त विभागाच्या अनौपचारिक संदर्भ क्र.३६७/२०२३/व्यय-७ दिनांक ०३/०७/२०२३ अन्वये दिलेल्या सहमतीनुसार निर्गमित करण्यात येत आहे.

६. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर प्रसिद्ध करण्यात येत असून त्याचा संगणक संकेतांक २०२३०७१४१५५५४३७९०५ असा आहे. सदर आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(मंजुषा साळवी)

कार्यासन अधिकारी, महाराष्ट्र शासन

प्रत,

- १) राज्यकर आयुक्त, महाराष्ट्र राज्य, वस्तू व सेवाकर भवन, मुंबई-४०० ०१०
- २) विशेष राज्यकर आयुक्त, महाराष्ट्र राज्य, वस्तू व सेवाकर भवन, मुंबई-४०० ०१०
- ३) महालेखापाल (लेखा व अनुज्ञेयता/लेखापरिक्षा), महाराष्ट्र राज्य-१ मुंबई
- ४) अधिदान व लेखा अधिकारी, मुंबई
- ५) वित्त विभाग, कक्ष अधिकारी (प्रशा-४/अर्थसंकल्प-१२/व्यय-७)
- ६) निवडनस्ती.